

ত্রিপুরা হাফাঙ
ককথুম তেই হুকুমু দাগিখুঙ

স-৩৫৭৯

আগরতলা, ৮ নভেম্বর, ২০২৩

স্টেট লেভেল ডা ফেস্টিভালন' চেঙগাঁই রীখা

জনজাতি বসঙনি লুকুরকনি কক তেই হুকুমুনি হামক্রায়'
হাফাঙ সামুঙ তাঙগাঁই তঙগ' : কেন্দ্রনি প্রতিমন্ত্ৰি

শান্তিরবাজার বাঁখাক্ষেনি তীয়কর্ম হায়ার সেকেভারি স্কুল বাঁসকাঙগ' সালনীয়নি হাসতেরেমনি ডা ফেস্টিভাল চেঙজাকখা। খাঙনায় ৬ নভেম্বরনি সানজাত কেন্দ্রনি লুকুবসঙ হামক্রায় প্রতিমন্ত্ৰি প্রতিমা ভৌমিক অ তেরন' চেঙগাঁই রীখা। চেঙমুঙনি পানদাত মানজাক ফায়খা তাঙচুরু নায়খুঙনি মন্ত্ৰি শুক্লাচরণ নোয়াতিয়া, এমএলএ মাইলাফু মগ, এমডিসি কংজং মগ, এমডিসি সঞ্জীব রিয়াং, বৌদ্ধ তঙথারনি ভিক্ষু ক্ষেমাসরা ভিক্ষু আকসঙ।

হাসতেরেমনি ডা ফেস্টিভালন' চেঙগাঁই রীই কেন্দ্রনি লুকুবসঙ হামক্রায় প্রতিমন্ত্ৰি প্রতিমা ভৌমিক সাখা, ডা ফেস্টিভাল অ হাসতেনি মগ জনজাতি বসঙনি কায়সা লাইবুমা রীকজাক তের। অ তের' জাতি, জনজাতি রেমনি লুকুরকনি কায়সা মালায়মুঙ তের। ব' সাখা, হাফাঙ হাসতেনি জত' জনজাতি বসঙনি লুকুরকনি কক তেই হুকুমুনি হামক্রায় সামুঙ তাঙগাঁই তঙগ'।

পানদাত তাঙচুরু নায়খুঙনি মন্ত্ৰি শুক্লাচরণ নোয়াতিয়া সাখা, হাফাঙ হাসতেনি জত' জনজাতি বসঙনি হুকুমু-মুকুমু তেই ককনি হামক্রায়' সামুঙ তাঙগাঁই তঙগ'। পানদাত মানজাক ফায়নায়রকনি বিসিং ককমুঙ নারীকখা মগ লুকুবসঙ তেই হুকুমু মথানি তাঙফাঙ দোয়ং মগ। লামসর্গাঁই ককমুঙ নারীকখা এসডিএম অভেদানন্দ বৈদ্য। পানদান' তীয়দুলখা এমএলএ মাইলাফু মগ। তেরন' রীগাঁই ২টা সেলফ হেল্প বদলন' খবীই হাসতে হাফাঙনি ১০টা নায়খুঙনি ফুনুকমুঙ খতল তঙগ'। ককথুম তেই হুকুমু নায়খুঙনি লুডাজিমুঙগ' সালনীয়নি হাসতেরেমনি ডা ফেস্টিভালন' হুকুমুনি পানদা সঙচাজাকখা।
